



नेपाल राजपत्र

नेपाल सरकारद्वारा प्रकाशित

खण्ड ६९) काठमाडौं, असोज २७ गते, २०७६ साल (संख्या २८

भाग ३

नेपाल सरकार

प्रधानमन्त्री तथा मन्त्रिपरिषद्को कार्यालयको

सूचना

नेपाल ट्रष्ट (पहिलो संशोधन) नियमावली, २०७६

नेपाल ट्रष्ट नियमावली, २०६५ लाई संशोधन गर्न वाञ्छनीय भएकोले,

नेपाल ट्रष्ट ऐन, २०६४ को दफा २५ को उपदफा (१) ले दिएको अधिकार प्रयोग गरी नेपाल सरकारले देहायका नियमहरु बनाएको छ।

१. संक्षिप्त नाम र प्रारम्भ : (१) यी नियमहरुको नाम "नेपाल ट्रष्ट (पहिलो संशोधन) नियमावली, २०७६" रहेको छ।

(२) यो नियमावली तुरन्त प्रारम्भ हुनेछ।

२. नेपाल ट्रैष्ट नियमावली, २०६५ को नियम ३ मा संशोधन :

नेपाल ट्रैष्ट नियमावली, २०६५ (यसपछि "मूल नियमावली" भनिएको) को नियम ३ को,-

(१) उपनियम (१) मा रहेका "शैक्षिक, प्राज्ञिक तथा स्वास्थ्य" भन्ने शब्दको सदृश "शैक्षिक, प्राज्ञिक, पर्यटकीय, व्यावसायिक तथा स्वास्थ्य" भन्ने शब्दहरु राखिएका छन्।

(२) उपनियम (२) को,-

(क) खण्ड (घ) मा रहेका "प्रवेशिका परीक्षा" भन्ने शब्दहरु पछि "वा सो सरह" भन्ने शब्दहरु थपिएका छन्।

(ख) खण्ड (ज) मा रहेको "प्रवेशिका" भन्ने शब्दको सदृश "प्रवेशिका परीक्षा वा सो सरह" भन्ने शब्दहरु राखिएका छन्।

(३) उपनियम (२) पछि देहायको उपनियम (२क) थपिएको छ :-

"(२क) उपनियम (१) बमोजिम ट्रैष्टको सम्पत्तिको प्रयोग गर्दा समितिले पर्यटकीय र व्यावसायिक क्षेत्रसँग सम्बन्धित देहाय बमोजिमका कार्यक्रम सञ्चालन गर्न, गराउन सक्नेछ :-

(क) पर्यटन प्रवर्धनसँग सम्बन्धित होटल, रिसोर्ट, होमस्टे, पार्क, फनपार्क, भ्यूटावर जस्ता पूर्वाधार निर्माण गरी सञ्चालन गर्ने,

(ख) ऐतिहासिक, पुरातात्त्विक, साँस्कृतिक, धार्मिक एवम् प्राकृतिक महत्त्वका

सम्पत्तिको मौलिकतामा खलल नपुग्ने
गरी पर्यटकीय गतिविधि सञ्चालन
गर्ने,

- (ग) पर्यटनसँग सम्बन्धित विभिन्न तालीम
कार्यक्रम सञ्चालन/प्रवर्धन गर्ने,
(घ) मेला तथा प्रदर्शनी आयोजना गर्ने,
(ड) पर्यटकलाई लक्षित गरी मनोरञ्जनात्मक
कार्यक्रम सञ्चालन गर्ने। ”

३. मूल नियमावलीमा नियम ३क. र ३ख. थप : मूल नियमावलीको नियम ३ पछि देहायका नियम ३क. र ३ख. थपिएका छन् :-

"३क. लिजको अवधि थप गर्न सकिने : (१) ऐनको दफा ५ को उपदफा (३ख) बमोजिम लिजको अवधि समाप्त हुनु अगावै अवधि थप गर्न चाहने पक्षले अवधि थप गर्नु पर्ने कारण र औचित्य समेत खुलाई ट्रृष्ट समक्ष निवेदन दिन सक्नेछ।

(२) उपनियम (१) बमोजिमको निवेदन प्राप्त भएमा समितिले त्यसरी अवधि थप गर्दा ट्रृष्टलाई थप आर्थिक लाभ हुने सुनिश्चित भई अवधि थप गर्न मनासिब ठानेमा ऐनको दफा ५ को उपदफा (३ख) को अधीनमा रही थप गर्नु पर्ने अवधि खुलाई नेपाल सरकार समक्ष सिफारिस गर्नेछ।

(३) उपनियम (२) बमोजिमको सिफारिसको आधारमा नेपाल सरकारले लिजको अवधि थप गर्न सक्नेछ।

३ख. संरचना हस्तान्तरण गर्नु पर्ने : (१) ऐन तथा यस नियमावली बमोजिम ट्रैटको सम्पत्ति लिजमा लिने पक्षले समझौता बमोजिम तयार गरेका संरचना वा सम्पत्ति लिज अवधि समाप्त भएपछि ट्रैटको कार्यालयलाई हस्तान्तरण गर्नु पर्नेछ।

(२) उपनियम (१) बमोजिम संरचना वा सम्पत्ति हस्तान्तरण नगरेमा ट्रैटको कार्यालयले त्यस्तो संरचना वा सम्पत्ति लिज अवधि समाप्त भएपछि स्वतः हस्तान्तरण भएको मानी ट्रैटको आम्दानीमा लगत बाँध्नु पर्नेछ।"

४. मूल नियमावलीको नियम ५ मा संशोधन : मूल नियमावलीको नियम ५ को खण्ड (घ) मा रहेका "लिज वा" भन्ने शब्दहरू झिकिएका छन्।

५. मूल नियमावलीमा नियम ५क. थप: मूल नियमावलीको नियम ५ पछि देहायको नियम ५क. थपिएको छ:-
"५क. खर्च गर्न सक्ने: ऐनको दफा १७ बमोजिम कोषमा जम्मा भएको रकम मध्ये ट्रैटको सम्पत्तिबाट बढे बढाएको रकमको वार्षिक दश प्रतिशतसम्म समितिले र सो भन्दा बढी रकम नेपाल सरकारको पूर्व स्वीकृति लिई समितिले ट्रैटको सम्पत्तिको संरक्षण, संवर्धन र प्रवर्द्धन गर्ने प्रयोजनको लागि खर्च गर्न सक्नेछ।"

६. मूल नियमावलीको नियम ६ मा संशोधन : मूल नियमावलीको नियम ६ को उपनियम (२) को खण्ड (ख) र (ड) को सट्टा देहायका खण्ड (ख) र (ड) राखिएका छन् :-

- "(ख) ट्रैटको जग्गा लिजमा दिन नेपाल सरकार समक्ष सिफारिस गर्ने र नेपाल सरकारको निर्णय बमोजिम लिजमा दिने,
- (ड) ट्रैटलाई आफ्नो कार्यक्रम सञ्चालन गर्न तत्काल आवश्यक नभएको रकम बैङ्ग तथा वित्तीय संस्था सम्बन्धी प्रचलित कानून बमोजिम इजाजतपत्र प्राप्त "क" वर्गको वाणिज्य बैङ्गमा खाता खोली जम्मा गर्ने,"
७. मूल नियमावलीमा नियम ६क. थप : मूल नियमावलीको नियम ६ पछि देहायको नियम ६क. थपिएको छ :-
"६क. भाडा निर्धारण गर्ने : नियम ६ को उपनियम (२) को खण्ड (क) र (ख) बमोजिम ट्रैटको सम्पत्ति भाडा वा लिजमा दिँदा आर्थिक, सामाजिक, सांस्कृतिक तथा वातावरणीय पक्षको मूल्याङ्कन गरी भाडा निर्धारण गर्नु पर्नेछ।"
८. मूल नियमावलीमा नियम ७क. थप : मूल नियमावलीको नियम ७ पछि देहायको नियम ७क. थपिएको छ:-
"७क. पुरस्कार दिन सकिने : यो नियमावली प्रारम्भ भएपछि ट्रैटको सम्पत्ति पता लगाउने कार्यमा आवश्यक प्रमाणसहित सूचना दिई सहयोग गर्ने व्यक्तिलाई त्यसरी पता लागी ट्रैटको नाममा कायम भएको सम्पत्तिको पाँच प्रतिशत वा दुई लाख रुपैयाँमध्ये जुन कम हुन्छ सो बराबरको रकम पुरस्कार स्वरूप प्रदान गर्न सकिनेछ।"
९. मूल नियमावलीको नियम ९ मा संशोधन : मूल नियमावलीको नियम ९ को सद्वा देहायको नियम ९ राखिएको छ:-

"९. सदस्यको पारिश्रमिक र सुविधा: (१) ऐनको दफा ७ को उपदफा (१) को खण्ड (घ) बमोजिमका सदस्यहरु मध्ये ट्रृष्टमा पूरा समय काम गर्ने सदस्यले नेपाल सरकारको राजपत्राङ्कित प्रथम श्रेणीले पाए सरहको पारिश्रमिक र सुविधा पाउने छ।

(२) उपनियम (१) मा उल्लेख भए वाहेक समितिका अन्य सदस्य, समितिको बैठकमा आमन्त्रण गरिने नेपाल सरकारका पदाधिकारी वा विशेषज्ञले समितिको बैठकमा भाग लिए वापत नेपाल सरकार, अर्थ मन्त्रालयले निर्धारण गरेको मापदण्ड बमोजिमको बैठक भत्ता पाउनेछन्।"

आज्ञाले,
डिल्लीराज घिमिरे
सचिव